

برائے فوری اجراء

برامپٹن فائر اینڈ ایمرجنسی سروسز، آفس آف دی فائر مارشل کی قیادت میں منعقد کی جانے والی سیوڈ بائی دی بیپ (Saved by the Beep) مہم میں بھرپور حصہ لے رہی ہے۔

برامپٹن، آن (6 ستمبر 2023) – آگ سے بچاؤ اور حفاظتی اقدامات کی تیاری کی اہمیت کے بارے میں شعور اجاگر کرنے کے لیے، سٹی آف برامپٹن اونٹاریو کے پہلے ٹیسٹ بئر سموک الارم ڈے میں حصہ لے رہا ہے، جو 28 ستمبر کو منعقد کیا جا رہا ہے، جس کی قیادت آفس آف دی فائر مارشل (OFM) کر رہا ہے۔

صوبہ بھر میں آتشزدگی سے واقع ہونے والی اموات میں اضافے کی وجہ سے، OFM نے *Saved by the Beep* کے نام سے ایک تعلیمی اور آگاہی مہم کا آغاز کیا ہے تاکہ رہائشیوں کو اپنے دھوئیں کے الارمز کی جانچ کرنے اور ان کے گھروں کو مزید آگ سے محفوظ بنانے کے لیے مناسب اقدامات کرنے کی ترغیب دی جائے۔

برامپٹن فائر اینڈ ایمرجنسی سروسز *Saved by the Beep* میں بڑھ چڑھ کر حصہ لے رہی ہے تاکہ رہائشیوں کو سموک الارمز اور کاربن مونو آکسائیڈ کے الارمز کو کارآمد حالت میں رکھنے اور آگ لگنے کی صورت میں گھر سے فرار ہونے کا منصوبہ تیار رکھنے کی اہمیت سے آگاہ کیا جا سکے۔

ستمبر کے پورے مہینے دوران، سٹی آف برامپٹن اور BFES سوشل میڈیا پر معلومات کا اشتراک کریں گے اور گھر میں فائر سیفٹی کی اہمیت پر بات چیت کرنے کے لیے بالمشافہ طور پر منعقد کی جانے والی ایک تقریب کا انعقاد بھی کریں گے، جس سے رہائشی اس بات کو یقینی بنانے کے لیے تجاویز سے مستفید ہو سکیں گے کہ وہ آگ لگنے کی صورت میں پوری تیاری میں رہیں۔

ایک فائر فائٹر کے ساتھ کافی پینے کے لیے ہمارے ساتھ شامل ہوں

کیا: اسپارکی دی فائر ڈاگ سے ملیں اور ٹیسٹ بئر سموک الارم ڈے اور کارآمد سموک الارمز اور فائر سیفٹی کی اہمیت کے بارے میں مزید جانیں:

تاریخ: جمعہ، 22 ستمبر

وقت: صبح 9 تا 11 بجے تک

کہاں: میک ٹونلٹز، 160 سینڈل ووڈ پارک وے ایسٹ

آگاہی میں اضافہ کرنے کے لیے BFES اپنے رہائشیوں کو سوشل میڈیا پر چیلنج کر رہا ہے کہ وہ اپنے *Saved by the Beep* ڈانس چیلنج میں بھی حصہ لیں۔ وہ ایک ایسا رقص لے کر آئے ہیں جو ہر عمر اور صلاحیتوں کے مالک افراد لیے آسان ہو گا۔ دھوئیں کے الارم کی حفاظت کے بارے میں آگاہی پھیلانے میں مدد فراہم کرنے کے لیے، اپنی ویڈیو کو سوشل میڈیا پر شیئر کریں اور یہ دکھانے کے لیے کہ آپ بیپ کی جانچ کیسے کرتے ہیں *#SavedByTheBeep* کا استعمال کریں۔ [@citybrampton Instagram](https://www.citybrampton.ca/instagram) پر ڈانس ملاحظہ کریں۔

مزید معلومات، آگ سے بچاؤ کے مفید مشوروں اور اپنے گھر کو آگ سے زیادہ محفوظ بنانے کے لیے www.bramptonfire.com پر جائیں۔

اقتباسات

"آگ سے تحفظ ایک ایسا موضوع ہے جس پر مزید بات کرنے کی ضرورت ہے۔ سموک الارم زندگیاں بچاتے ہیں اور لوگوں کو ان کے گھروں میں دھوئیں کے الارم کی جانچ کرنے کی یاد دلانے کے لیے پورے صوبے میں ایک دن رکھنا ہمارے رہائشیوں کو آگ لگنے کی صورت میں اپنے آپ کو محفوظ رکھنے کی جانب ایک قدم ہے۔ مجھے اس انتہائی شاندار مہم کا حصہ بننے اور فائر سیفٹی کی اہمیت کے بارے میں برامپٹن میں آگاہی پھیلانے پر بہت خوشی محسوس ہو رہی ہے۔"

"ہم Saved by the Beep مہم میں حصہ لینے کے لیے پرجوش ہیں۔ دھوئیں کے الارم زندگیاں بچاتے ہیں اور رہائشیوں کو یاد دلاتے ہیں کہ وہ اپنے اسموک الارم کو ماہانہ بنیادوں پر ٹیسٹ کریں، جس سے انہیں آگ سے محفوظ رہنے میں مدد ملے گی۔ ہم رہائشیوں کو آگ لگنے کی صورت میں گھر سے فرار ہونے کا ایک منصوبہ تیار رکھنے کی بھی ترغیب دیتے ہیں۔ آگے لگنے کی صورت میں ہر ایک سیکنڈ انتہائی قیمتی ہوتا ہے اور اس کے لیے تیار رہنے سے زندگیاں بچائی جا سکتی ہیں۔"

- روب مارٹن، ایکٹنگ فائر چیف، برامپٹن فائر اینڈ ایمرجنسی سروسز

"سٹی آف برامپٹن اور برامپٹن فائر نے Saved by the Beep مہم کے ذریعے ٹیسٹ یور اسموک الارم ڈے کو فروغ دینے میں توقعات سے بڑھ کر کام کیا ہے۔ برامپٹن نے زندگی بچانے کے اس پیغام کو عام کرنے کے لیے جس تخلیقی صلاحیت کا مظاہرہ کیا ہے وہ واقعی قابل تعریف ہے۔ مجھے برامپٹن اور OFM کے درمیان مربوط کوششوں کو دیکھ کر بہت خوشی ہوئی اور اس سے یہ ظاہر ہوتا ہے کہ اس تعاون نے ایسی بہتری لائی ہے جو ہمیں اونٹاریو میں آگ کو محفوظ بنانے کے لیے دیکھنے کی ضرورت ہے۔"

- جون پیگ، فائر مارشل

-30-

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 700,000 سے زائد لوگوں اور 90,000 سے زائد کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم اس لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہمارے ساتھ ٹویٹر، فیس بک اور انسٹاگرام پر مربوط رہیں۔ مزید جانیں: www.brampton.ca

میڈیا کنٹیکٹ

سٹی آف برامپٹن ملٹی کلچرل میڈیا

multiculturalmedia@brampton.ca